

MUKANDA KWI FILEMONE

1 Mpoolo, mwina lukano a Yesu Kidishitu, na mukwetu Timotee, kwi Filemone mukumiinwe na mwina mufubo n'eetu, **2** na kwi mukwetu mukashi Afia, na kwi Adishipe mwina ngoshi n'eetu, na kwi kakongye [akebungila] mu shibo yobe: **3** buuntu na kufukama [biikale] kwanudi, abituukila kwi Efile Mukulu Nshetu na kwi Mfumu Yesu Kidishitu!

4 Nantumbula Efile Mukulu ande, nankuteemunanga mu nteko yande mafuku ooso, **5** pa kupusha [bi] kifulo kiobe na lukumiino lwodi nalo kwi Mfumu Yesu na bwa ba santu booso; **6** mu kipaso akifubu buumune bwobe mu lukumiino pakushinguula buwa booso bwi mwatudi ku mwanda wa Kidishitu. **7** Mwanda twi na muloo ukile na kusambwa kukata mu kifulo kiobe, mwanda obe mukwetu, boyikamisha mashimba a ba santu.

8 Ngi bwakinyi, paami kwikala na bulungantu bukata mwi Kidishitu bwa kukutumina eyi dipwandjikile, — **9** ku mwanda wa kifulo, nankutekye bikishekishe, mwikale bino biandji, [ami], Mpoolo, muntu mununu, na binobino'nyi mwina lukano a Yesu Kidishitu, **10** nankusendeela bwa mwan'ande andji

FILEMONE

mutandishe mu nkano, Onesime, baadi kwodi kala bu shi na muulo, **11** anka binobino e na muulo kwodi mpaa na kwandji, **12** wiinyi anankwalwiisha, — aye, a p'eshimba diande ami nabene. **13** Ami nandja kumulama peepi n'ami, bwadia kunkwasha pa mbalo yobe mu nkano ya mukandu wi buwa; **14** anka ntshii mukumiine kukita kintu su nkimune kushii biobe biomono, bwa'shi bi buwa biokitshi tabiikalanga bu bakukitshishe pa bukopo, anka biikale bu biodi mwikitshiine obe nabene. **15** Mwanda, pangi nyi mbwa uno mwanda wadi mulamunukile [kwodi] bwa kapindji kapeela, bwa'shi wekale n'aye bwa looso, **16** kushii bu mpika, anka bu mukile mpika, bu mukwetu mukumiinwe, bikisheki she ande'mi, na kukishakisha paapa ngoobe'be, sunga ku mbidi sunga mu Mfumu. **17** Biabia su ongaata bu mwianyiine n'obe, omutaambule bu'mi nabene; **18** anka, su mukulwishiishe mwanda ukampanda sunga'shi e n'obe ebasa, edimbadikile'mi. **19** Ami, Mpoolo, nebifuundu n'eyaasa diande'mi nabene; nankafutu, kupela kwa kukulungula'shi, abituungu mpaa n'obe nabene wepaane kwandji. **20** Oolo, mukwetu, abituungu'mi mpetele buno buwa kwodi'be mwi Mfumu: taadisha eshimba diande mu Kidishitu. **21** Pakwikala na lukulupilo mu kukooka kwobe, nankufundjila, na kuwuka'shi, okakitshi mpaa na bikile bino

biangakula. **22** Anka mu kino kipindji kimune, ndumbulwile'nyi mbalo ya kuladila, mwanda nankulupila'shi, ku nteko yenu, abakangalusha kwanudi.

23 Epafalasa, mwina lukano n'ami mu Kidishitu Yesu, **24** Maako, na Adishitake, Demase, Luka, beena mufubo n'ami, abakwimuna. **25** Buuntu bwa Fumwetu Yesu Kidishitu bwikale na kikudi kiobe!